

श्री.मकरंद बाबुराव घोडके यांना सहाय्यक
वन संरक्षक गट-अ (कनिष्ठ श्रेणी)
पदावरील पदोन्नतीचा मानीव दिनांक मंजूर
करण्याबाबत.

महाराष्ट्र शासन
महसूल व वन विभाग
शासन निर्णय क्र. एमएफएस-२०१९/प्र.क्र.१२१/फ-८
मादाम कामा मार्ग, हूतात्मा राजगुरु चौक,
मंत्रालय, मुंबई -४०० ०३२.
दिनांक - ०३ सप्टेंबर, २०१९

- वाचा -** १) शासन निर्णय महसूल व वन विभाग क्र. एमएफएस-२०१३/५०७/प्र.क्र.१५४/फ-८,
दि.२१/०२/२०१४.
- २) शासन निर्णय महसूल व वन विभाग क्र. एमएफएस-२०१३/५०७/प्र.क्र.१५४ (भाग-१)/फ-८,
दि.१६ मे २०१४.
- ३) मा.उच्च न्यायालय, मुंबई यांचा रिट याचिका क्र.२७९७/२०१५ मधील दि.४/०८/२०१७ चा
आदेश
- ४) मा.सर्वोच्च न्यायालय, नवी दिल्ली येथील विशेष अनुज्ञा यचिका क्र. २४३०६ /२०१७.
- ५) अपर प्रधान मुख्य वन संरक्षक (कार्मिक) नागपूर यांचे पत्र क्र.मवसे/ मुले/वैन-एमबीजी/
प्र.क्र.५७६ / (१४-१५)/८५८०/कक्ष-९ दि.१८/०६/२०१९.

प्रस्तावना -

अपर प्रधान मुख्य वन संरक्षक (प्रशासन - दुय्यम संवर्ग), नागपूर यांचे पत्र क्र.१०-(अ)२/ आस्था/
जे.या./प्र.क्र.२४/१३/१४/४८६, दि.२८/०८/२०१३ अन्वये वनक्षेत्रपाल, गट-ब या संवर्गाची
दि. ०१/०१/२००९ ते ०१/०१/२०१२ ची अंतिम जेष्ठता यादी प्रसिद्ध करण्यात आली असून यामध्ये
श्री.मकरंद बाबुराव घोडके यांचा जेष्ठता क्र. ५७० तसेच श्री.रमाकांत शिवाजीराव भंवर यांचा जे.क्र.५७२
असा नमूद करण्यात आलेला आहे.

वनक्षेत्रपाल गट-ब या संवर्गातून सहाय्यक वनसंरक्षक गट-अ (कनिष्ठ श्रेणी) या पदावरील
पदोन्नतीसाठीच्या सन २०१३-१४ च्या निवडसूची तयार करण्यासाठी दि.१३/१२/२०१३ रोजी घेण्यात
आलेल्या निवड समितीच्या बैठकीत श्री.मकरंद बाबुराव घोडके, तत्का. वनक्षेत्रपाल (खुला प्रवर्ग) यांची
गोपनीय अहवालाचे अनुषंगाने पात्रता तपासण्यात आली तथापि निवड समितीच्या बैठकीच्या वेळी
श्री.घोडके, तत्का. वनक्षेत्रपाल यांचेविरुद्ध विभागीय चौकशी सुरु असल्याचे चुकीने दर्शविल्यामुळे त्यांच्या
नावासमोर “विभागीय चौकशीचे अधिन राहून पात्र” असा शेरा नमूद करण्यात आला व त्यांना पदोन्नती न
देता त्यांचे नाव मोहरबंद लिफाफ्यामध्ये ठेवण्यात आले. श्री.घोडके यांच्यापेक्षा सेवाकनिष्ठ असलेले खुल्या
प्रवर्गातील श्री.रमाकांत शिवाजीराव भंवर तत्का. वनपरिक्षेत्र अधिकारी यांना दिनांक २१/०२/२०१४ रोजी
सहाय्यक वनसंरक्षक या पदावर पदोन्नती देण्यात आली आहे.

श्री.मकरंद बाबुराव घोडके यांच्याविरुद्ध विभागीय चौकशी सुरु नसल्याचे स्पष्ट झाल्यावर शासन आदेश दि.१६/०५/२०१८ अन्वये त्यांना सहायक वन संरक्षक संवर्गामध्ये पदोन्नती देण्यात आली आहे. श्री.मकरंद बाबुराव घोडके यांनी यांच्यापेक्षा कनिष्ठ असलेले परंतु त्यांच्या अगोदर सहायक वनसंरक्षक, गट-अ (कनिष्ठ श्रेणी) या संवर्गामध्ये पदोन्नत झालेले श्री.रमाकांत शिवाजीराव भंवर यांच्या पदोन्नतीचा मानीव दिनांक मिळण्याची विनंती केली आहे.

वरील वस्तुस्थिती विचारात घेऊन श्री.मकरंद बाबुराव घोडके यांच्यापेक्षा कनिष्ठ असलेले परंतु त्यांच्या अगोदर सहायक वनसंरक्षक, गट-अ (कनिष्ठ श्रेणी) या संवर्गामध्ये पदोन्नत झालेले श्री.रमाकांत शिवाजीराव भंवर यांच्या पदोन्नतीचा दिनांक दि.२१/०२/२०१८ ही मानीव तारीख मंजूर करण्याची बाब शासनाच्या विचाराधीन होती.

शासन निर्णय -

शासनाने आता असा निर्णय घेतला आहे की, मा.उच्च न्यायालय,मुंबई यांनी रिट याचिका क्र.२७९७/२०१५ मध्ये दि.४/०८/२०१७ रोजी दिलेल्या निर्णयान्वये दि.२५/०५/२००८ चा शासन निर्णय रद्द करून पदोन्नतीमधील आरक्षण अवैध ठरविले आहे. मा.उच्च न्यायालयाच्या उक्त निर्णयास स्थगिती देण्याच्या अनुषंगाने राज्य शासनाच्यावतीने मा.सर्वोच्च न्यायालयामध्ये दाखल करण्यात आलेल्या विशेष अनुज्ञा याचिका क्र.२४३०६ / २०१७ मधील अंतरीम / अंतिम निर्णयाच्या अधीन राहून श्री.मकरंद बाबुराव घोडके यांच्यापेक्षा सेवाकनिष्ठ असलेले परंतु त्यांचे अगोदर सहायक वनसंरक्षक, गट-अ (कनिष्ठ श्रेणी) या संवर्गामध्ये पदोन्नत झालेले श्री.रमाकांत शिवाजीराव भंवर यांच्या पदोन्नतीचा दिनांक २१/०२/२०१८ ही मानीव तारीख मंजूर करण्यात येत आहे.

२. शासन परिपत्रक महसूल व वन विभाग दिनांक ०७/०३/२०१९ अन्वये सहा.वनसंरक्षक या संवर्गाची दिनांक १.१.२०१९ अंतिम जेष्ठता यादी प्रसिध्द करण्यात आली. सदर जेष्ठता यादीमध्ये श्री.मकरंद बाबुराव घोडके यांचे नाव श्री.रमाकांत शिवाजीराव भंवर यांच्या वर जेष्ठता क्रमांक १९९-अ येथे समाविष्ट करण्यात येत आहे.

३. श्री.मकरंद बाबुराव घोडके यांना सहायक वनसंरक्षक, गट-अ (कनिष्ठ श्रेणी) या पदावरील दि.२१/०२/२०१८ हा मानीव दिनांक केवळ जेष्ठतेसाठी प्रदान करण्यात येत आहे.

४. उपवनसंरक्षक, अलिबाग यांचे आदेश दि.२३/१२/२००३ अन्वये श्री.मकरंद बाबुराव घोडके, यांना आश्वासित प्रगती योजनेतर्गत पहिला लाभ (सहाय्यक वनसंरक्षक या वरीष्ठ पदाची वेतनश्रेणी) दि.०१.०१.२००२ पासून लागू करण्यात आला आहे. तसेच मुख्य वनसंरक्षक,(प्रादे.) ठाणे यांचे आदेश दि.२७/०५/२०१६ अन्वये श्री.मकरंद बाबुराव घोडके यांना आश्वासित प्रगती योजनेतर्गत दुसरा लाभ (विभागीय वन अधिकारी पदाची वेतनश्रेणी) दि.०१.०१.२०१८ पासून मंजूर करण्यात आला आहे. त्यामुळे श्री. घोडके यांना मानीव दिनांक मंजूरीच्या अनुषंगाने पुन्हा वेतन निश्चिती करण्यात येणार नाही तसेच त्यांना कोणतीही थकबाकी अनुज्ञेय राहणार नाही.

५. हे आदेश संबंधित वर्षाच्या निवडसुचीस महाराष्ट्र लोकसेवा आयोगाची मान्यता प्राप्त होण्याच्या अधीन तसेच सामान्य प्रशासन विभाग अनौ.संदर्भ क्र.९३६/२०१९, का.१२ दि.३०/०८/२०१९ अन्वये प्राप्त झालेल्या सहमतीने निर्गमित करण्यात येत आहे.

६. सदर शासन निर्णय, महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संकेतांक २०१९०९०३१६२७१३४६१९ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(अनिल धस)
कक्ष अधिकारी
महसूल व वन विभाग

प्रति,

१. प्रधान मुख्य वनसंरक्षक (वन बल प्रमुख), महाराष्ट्र राज्य, नागपूर.
२. अपर प्रधान मुख्य वनसंरक्षक (कार्मिक), नागपूर.
३. अपर प्रधान मुख्य वन संरक्षक (प्रशासन - दुय्यम संवर्ग), नागपूर
४. मुख्य वनसंरक्षक (प्रा.), ठाणे.
५. महालेखापाल, महाराष्ट्र-१ (लेखा परीक्षा/लेखा व अनुज्ञेयता), महाराष्ट्र २, मुंबई
६. जिल्हा कोषागार अधिकारी, कोषागार कार्यालय, मुंबई
७. मा.मंत्री (वने) यांचे खाजगी सचिव
८. मा.राज्यमंत्री (वने) यांचे खाजगी सचिव
९. प्रधान सचिव (वने) यांचे स्वीय सहाय्यक
१०. संबंधित अधिकारी / प्रधान मुख्य वनसंरक्षक (वनबल प्रमुख), म.रा.नागपूर यांचे मार्फत
११. निवड नस्ती (फ-८ कार्यासन).